



MINUTI - LAQGĦAT TAL-KUNSILL

L-GĦAXAR KUNSILL

SEDUTA NRU. 6 – L-ERBGĦA, 6 TA' NOVEMBRU 2024

Il-Kunsill iltaqa' fl-Uffiċċju Amministrattiv tiegħu fi 'Three Villages' Trejjet ir-Rumanzieri, l-Iklin. Il-laqgħa bdiet bit-talba fil-5.30 p.m.

| | | |
|------------------|----------------------|----------------------|
| PREŻENTI: | Dr Dorian Sciberras | Sindku |
| | Sa Yvonne Bartolo | Viċi-Sindku |
| | Sur Mario Fenech | Kunsillier |
| | Sa Mary Grace Gusman | Kunsillier |
| | Sur Matthew Fenech | Kunsillier |
| | Sur Etienne Montfort | Segretarju Eżekuttiv |

6.1 QARIT TAL-ITTRI TA' APOLOĠIJI

6.1.1 Ma kienx hemm.

Fil-bidu ta' din is-seduta, is-Sindku Dott. Sciberras talab sospensjoni tar-regolamenti biex jintroduċi lil Ms Iklin li ser tkun qed tirrapreżenta lill-lokalità tal-Iklin. Is-Sindku ta' merħba u ringrazzja talli għoġobha tpoġġi isimha fuq din il-lokalità filwaqt li awguralha kull suċċess f'din l-avventura sabiħa għal Miss Malta beauty pageant competition.

Il-kontestanta irringrazzjat lill-Kunsill għall-ospitalità li wera magħha l-Kunsill u kellha kummenti pożittivi dwar il-lokalità tal-Iklin fejn semmiet li minkejja li l-iżvilupp urban qed jaffettwa wkoll lil din il-lokalità, però fl-opinjoni tagħha l-Iklin għadu jgawdi minn karatteristiċi partikolari għaliex huwa raġal kwiet li tiegħu gost timxi u tgħix fih. Is-Sindku ikkonkluda li l-Kunsill huma kommess li jsegwu u jagħtu l-appoġġ sħiħ lil Miss Iklin 2025.

6.2 KUNSIDERAZZJONI U APPROVAZZJONI TAL-MINUTI

6.2.1 Il-minuti tal-laqgħa tal-Kunsill numru (6) kienu ntbagħtu lil kull membru tal-Kunsill Lokali minn qabel u għalhekk ittieħdu bħala moqrija.

Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

6.2.2 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

6.3 KOMUNIKAZZJONI TAS-SINDKU

6.3.1 Is-Sindku Dott Dorian Sciberras informa lill-preżenti li matul il-jiem li għaddew talab laqgħa urgenti mad-Direttur tas-Saħħa Ambjentali u Uffiċċjali għolja mill-WSC dwar il-każ tal-kontaminazzjoni fil-provvista tal-ilma fi Triq il-Ħwawar biex isegwi l-każ mill-qrib ladarba kienu affettwati numru ta' resident li jirrisiedu fi Triq il-Ħwawar. Mil-laqgħa irriżulta li l-WSC kienet f'kuntatt dirett mar-residenti kollha affettwati filwaqt li d-Dipartiment tas-Saħħa Ambjentali kien qed jieħu t-testijiet tal-ilma sakemm il-każ ġie solvut.

Is-Sindku kien infurmat li l-WSC kienu offrew lir-residenti milquta sabiex jipprovdu wkoll trattament fit-tankijiet tal-ilma privati, servizz li jmur oltre mill-kompetenzi / responsabbiltà tal-istess Korporazzjoni biex jassiguraw li ma jithallewx traċċi ta' ammonia u *bacterial growth*. Il-Korporazzjoni għas-Servizzi tal-Ilma ma ħarġitx avviż pubbliku minħabba l-fatt li d-diffikultà kienet lokalizzata u kkontrollata fi żmien ħamest ijiem.

Is-Sindku ikkonkluda li ried ikun ċert li s-sitwazzjoni kienet taħt kontroll filwaqt li rringrazzja pubblikament lir-resident li ġibed l-attenzjoni lill-Kunsill dwar il-kontaminazzjoni fil-provvista tal-ilma għax b'hekk setgħu jittieħdu l-miżuri u l-azzjonijiet kollha neċessarji mill-awtoritajiet konċernati. Il-main tal-ilma konċernat kien washed out u ttieħdu numru ta' *samples* fil-laboratorju sakemm il-każ ġie riżolt a sodisfazzjon tal-konsumatur.

6.3.2 Is-Sindku Dott Sciberras informa lill-preżenti li kien iltaqa mall-Avukat tal-Kunsill fuq il-post fi Triq Giorgio Locano fil-preżenza tal-Kunsillier Mary Grace Gusman, is-Segretarju Eżekuttiv u mar-residenti li qed jirrapreżentaw firxa akbar ta' residenti li jrrisiedu f'din iż-żona fejn huma preokkupati bix-xogħol li sar riċentement mhux skont il-permess tal-Awtorità tal-Ippjanar dwar il-formazzjoni ta' triq li nbriet fil-Kumpless Sportiv u b'kostruzzjoni ta' grada li tiffaħ fuq Triq Giorgio Locano. Is-Sindku spjega li l-Avukat ħa konjizzjoni ta' dak li ra u spjegawlu r-residenti u kien deċiż li jsir protest ġudizzjarju kontra l-*stakeholders* kollha involut f'dan il-proġett.

6.3.3 Bil-permess tas-Sindku, il-Kunsillier Mary Grace Gusman irrimarkat li ditta kummerċjali ħadet l-inkarigu u stallat floodlight li jagħti għal fuq il-parkeġġ pubbliku li nsibu fi Triq San Mikiel. L-ideja wara din l-istallazzjoni kien kien biex jil-parkeġġ pubbliku jkun aktar imdawwal biex jinqatgħu l-abbużi ta' serq mill-vetturi.

Is-Sindku żied jgħid li fil-laqgħa li tinżamm regolarment mall-Community Police Team, din il-materja ġiet diskussa u fejn ġie maqbul li fil-limitazzjonijiet tas-servizz li qed joffru l-Community Police Team, taw il-kelma li se jkunu qed iżidu l-foot patrol f'din iż-żona waqt li jkunu duty fuq din il-lokalità.

6.3.4 Is-Sindku Dott Sciberras informa li l-Viċi Sindku Yvonne Bartolo kienet attendiet għal attività mnedija mill-Kunsill Reġjonali Lvant fejn il-Kunsill Lokali L-Iklin kien ippropona li ssir distribuzzjoni ta' School starter-pack project lit-ffal tal-katekiżmu fl-Iklin. L-iskop wara dan il-proġett huwa biex nedukaw lit-ffal u l-ġenituri dwar il-kunċett ta' sostenibbiltà.

Il-Viċi Sindku spjegat li din kienet it-tielet edizzjoni bid-distribuzzjoni ta' school starter project lit-ffal tal-Katekiżmu tal-Year 1 & Year 2 bl-ideja li minn età żgħira t-ffal ikunu konxji mill-ħarsien tal-ambjent. Proġett li qed iħalli l-frott mixtieq.

6.3.5 Is-Sindku Dott Sciberras informa li l-Kunsill ikun minn ta' quddiem biex il-Kunsill jipparteċipa fil-kampanji nazzjonali li jsiru minn żmien għal żmien fosthom The Pink October Movember Malta Annual Campaign.

Għal sena oħra il-Kunsill reġa kien parteċipi f' din il-kampanja billi xegħel b' dawl roża fix-xhar ta' Ottubru u b' dawl vjola fix-xhar ta' Novembru fi Pjazza Ninu Cremona u Triq Anton Buttigieg, żewġ spazji pubbliċi bl-ideja li noħolqu għarfien u nedukaw primarjament lir-residenti tagħna biex nieħdu ħsieb saħħitna billi ninkoraġġixxu li jsiru testijiet regolari ta' saħħitna (early detection) biex insalvaw il-ħajjiet tan-nies.

6.3.6 Bil-permess tas-Sindku, il-Kunsillier Mary Grace Gusman infurmat lill-preżenti li kienet iltaqgħet flimkien mall-Kunsillier Mario Fenech mal-Iklin Scout Group nhar l-Erbgħa 16 ta' Ottubru bħala l-Kunsillier responsabbli mill-Għaqdiet tal-lokal.

Infurmat li ħarġu numru ta' punti min-naħa tal-Iklin Scout Group fejn tkellmu dwar is-sede tagħhom li huwa stmat li għandhom bżonn daqs Eur100k biex jirrinovawh. Issemma wkoll tiswija ta' ħitan u xogħlijiet anċillari.

Issemma wkoll punt importanti li kien importanti li l-Iklin Scout Group ikunu jafu bil-kalendarju tal-attivitajiet tal-Kunsill biex jassiguraw il-parteċipazzjoni tagħhom.

Issemma wkoll il-ħsieb jew l-inizjattiva li jħawwlu s-siġar fejn qed jitolbu l-għajnuna u bil-possibiltà li l-Kunsill jissorsja numru ta' siġar biex jilħqu dan it-tragward.

Fil-laqgħa ħareġ ukoll il-punt sabiex il-Kunsill jassisti lill-Iklin Scout Group biex ifittxu opportunitajiet ta' ditti kummerċjali li jistgħu jgħinu fix-xogħlijiet ta' kostruzzjoni għas-sede tagħhom.

Il-Kunsillier Mary Grace Gusman ikkonkludiet li l-Kunsill ikun jista' jesplora opportunitajiet ta' fondi minn skemi differenti biex nappoġġjaw lill-Iklin Scout Group biex jilħqu l-miri tagħhom.

6.4 RAPPORT TAL-KORRISPONDENZA U L-ILMENTI

6.4.1 Għet imressqa l-lista tal-korrispondenza kollha li waslet jew ħarġet mill-Uffiċċju bejn it-8 ta' Ottubru u l-5 ta' Novembru 2024 kif jidher fid-dokumenti A u B.

COMPLAINTS SHEET (8 t'Ottubru - 5 ta' Novembru 2024)

| Ref. | Date | Description | Status | Address | Organisation |
|------|------|-------------|--------|---------|--------------|
|------|------|-------------|--------|---------|--------------|

| | | | | | |
|-----|------------|---|-----------------------|---------------------|----------------------|
| 341 | 09/10/2024 | Fi Triq San Mikiel hemm traffic mirror u qed jipparckja van kbir quddiemha u qed jghattiha. Talba biex naghmlu bollards jew intawlu l-pole | pending | Triq San Mikiel | COUNCIL |
| 342 | 09/10/2024 | Fi Triq il-Pleju c/w Triq in-Namur hemm żewġ bokok fit-triq mghottija pjanċi tal-plastic. Dawn ilhom xhar hekk u qeghdin ta' periklu għax jekk tiċċaqlaq il-pjanċa u tghaddi vettura ir-rota tinzel fil-bokka | pending | Triq il-Pleju | IM |
| 343 | 09/10/2024 | Ilment dwar infestazzjoni ta' ġrieden fl-għalqa ta' Triq Pawlu Grech | pending | Triq Pawlu Grech | PUBLIC HEALTH |
| 344 | 09/10/2024 | Talba biex il-bozoz ta fejn il-kamra / siġra Triq G Bonnici c/w Triq G E Mercer ikunu ftit iktar bojod għax hemm d-dlam | pending | Triq G Bonnici | COUNCIL |
| 345 | 10/10/2024 | Hemm biċċa simenta żejda fejn traffic lights quddiem model shop biex titneħha għax qeghda kerha | pending | Triq Dun Karm | COUNCIL |
| 346 | 12/10/2024 | Ilment pjanċa tħabbat 39 Triq Mużika sar trenching u għamlu konkos, kellimthom u se jneħhuha llum | closed resident noted | Triq il-Mużika | COUNCIL |
| 347 | 12/10/2024 | Talba biex jinkines trab u żrar li halla l kuntrattur fi Triq A M Galea għax nieżel fi Triq G Calleja | pending | Triq G Calleja | COUNCIL |
| 348 | 12/10/2024 | Hemm madum tal bankina nieqes (zrar) Triq P P Saydon c/w Triq Mercieca | pending | Triq P P Saydon | COUNCIL |
| 349 | 12/10/2024 | Hiereg ilma fuq bankina mir-residenza Santa Maria , Trejjet il-Poeti, minn ġewwa | pending | Trejjet il-Poeti | PUBLIC HEALTH |
| 350 | 13/10/2024 | Qed jerggħu jithallew hafna boroż suwed fejn il-kamra tal-Kunsill | closed | Triq GE Mercer | CLEANSING |
| 351 | 14/10/2024 | Hemm leakage tal-ilma quddiem 40, Triq Richard Taylor | pending | Triq Richard Taylor | WSC |
| 352 | 14/10/2024 | Hemm cable imdendel mad-dar li bdiet taqa' fi Triq Mons PP Saydon c/w Triq C Busuttil | settled | Triq Mons PP Saydon | MELITA |

| | | | | | |
|-----|------------|--|---------|--------------------------|----------------------|
| 353 | 14/10/2024 | Minn mindu nqalgħet il-bozza minn mal-ħajt tad-dar li waqgħet fi Triq Mons PP Saydon, qed ikun hemm ħafna dlam. Biex titwaħħal x'imkien iehor. | pending | Triq Mons PP Saydon | COUNCIL |
| 354 | 14/10/2024 | Hemm tabella tal-hinijiet difettuża u ser taqa fuq xi ħadt quddiem 58, Triq San Mikiel | settled | Triq San Mikiel | COUNCIL |
| 355 | 14/10/2024 | Hemm il-bankina ta' quddiem stabbiliment tan-negożju għolja u qegħda perikoluża | pending | Triq Geronimo Abos | COUNCIL |
| 356 | 17/10/2024 | Tabella mdawwra tal-hinijiet fi Triq il-Klin | settled | Triq il-Klin | COUNCIL |
| 357 | 18/10/2024 | Talba għal bozza tat-triq, il-parti ta' fejn saret il-ħofra fi Triq Stefano Erardi għax hemm ħafna dlam | pending | Triq Stefano Erardi | COUNCIL |
| 358 | 18/10/2024 | Ilment dwar infestazzjoni ta' ġrieden fl-għalqa ta' Triq Dott Pawlu Grech | settled | Triq Pawlu Grech | PUBLIC HEALTH |
| 359 | 18/10/2024 | Ħaxix fi Triq A M Caruana u Triq E S Inglott | pending | Triq A M Caruana | COUNCIL |
| 360 | 21/10/2024 | Bozza maqtugħa fuq arblu nru. Y001/28 fi Triq G Abos | pending | Triq Geronimo Abos | ENEMALTA |
| 361 | 21/10/2024 | Bozza maqtugħa fuq arblu nru. L08528 fi Triq G Curmi | pending | Triq G Curmi | ENEMALTA |
| 362 | 21/10/2024 | Ilment dwar infestazzjoni ta' ġrieden fl-għalqa ta' Triq Dott Pawlu Grech | settled | Triq P Grech | PUBLIC HEALTH |
| 363 | 22/10/2024 | Hemm bozza maqtugħa fuq arblu nru. L016/28 fi Triq il-Wied c/w Triq A Gerada | settled | Triq il-Wied | ENEMALTA |
| 364 | 22/10/2024 | Talba biex isir litter bin hdejn St Catherine's Confectionery fi Triq Geronimo Abos | pending | Triq Geronimo Abos | COUNCIL |
| 365 | 19/10/2024 | Talba biex tinbidel tabella tal-hin fi Triq Dwardu Cachia | settled | Triq D Cachia | COUNCIL |
| 366 | 24/10/2024 | Ilment li qed joqgħod ilma quddiem 46 Triq G E Mercer (snin kbar) | pending | Triq G E Mercer | COUNCIL |
| 367 | 25/10/2024 | Talba għal aktar dawl f'Wesgħa Lewis JB Scicluna għax hemm dlam ċappa | pending | Wesgħa Lewis JB Scicluna | COUNCIL |

| | | | | | |
|-----|------------|---|---------|----------------------------------|-----------------------|
| 368 | 25/10/2024 | Talba għal mera tat-traffiku f'Wesgħa Lewis JB Scicluna | pending | Wesgħa Lewis JB Scicluna | COUNCIL |
| 369 | 25/10/2024 | Talba biex isiru double yellow lines maġenb biex tal-komun f'Wesgħa Lewis JB Scicluna għax qed jipparkjaw vetturi u jostakolaw garaxxijiet | pending | Wesgħa Lewis JB Scicluna | COUNCIL |
| 370 | 25/10/2024 | Talba biex jitneħħew xi travetti tal-hadid minn quddiem 57 Triq S Erardi | closed | Triq S Erardi | INFRASTRUCTURE |
| 371 | 25/10/2024 | Ilment li vetturi qegħdin jidhlu one way fi Triq A M Galea għax hemm tabelli neqsin | settled | Triq A M Galea | COUNCIL |
| 372 | 26/10/2024 | Bozza mitfija fuq arblu 81 Triq G Abos | pending | Triq G Abos | ENEMALTA |
| 373 | 26/10/2024 | Incident tal-ilma tal-vit maħmuġ fi Triq il-Ħwawar | settled | Triq il-Ħwawar | WSC/ Health |
| 374 | 28/10/2024 | Ilment fuq traffiku kbir li qed jgħaddi minn Triq A Buttigieg wara li infethet Triq A M Galea, kulhadd gas down biex jaqbzu Bypass, forsi jista jsir xi haġa. | pending | Triq A Buttigieg | COUNCIL |
| 375 | 30/10/2024 | Talba biex jinqata ħaxix nieżel fuq il-bankina għalqa Triq L F Mizzi c/w Triq C Bugeja | pending | Triq L F Mizzi c/w Triq C Bugeja | COUNCIL |
| 376 | 30/10/2024 | Ġrieden fi Triq G E Mercer fejn no. 30 | pending | Triq G E Mercer | PUBLIC HEALTH |
| 377 | 01/11/2024 | Talba biex jinbidlu 2 tappieri tal-plastic għax miksuri mill-godda, St Rita, Triq S Erardi | pending | Triq S Erardi | INFRASTRUCTURE |
| 378 | 04/11/2024 | Hemm bozza maqtugħa fuq arblu L13/028 fi sqaq fi Triq Ħal Gharghur | pending | Sqaq fi Triq Ħal Gharghur | CONTRACTOR |

6.5 TWEĠIBIET GĦALL-MISTOQSIJET TAL-KUNSILLIERI

6.5.1 Il-Kunsillier Mario Fenech staqsa lis-Sindku dwar il-possibiltà li l-Kunsill nintroduċu WhatsApp channel tal-Kunsill Lokali għal aktar komunikazzjoni diretta mar-residenti.

Is-Sindku Dott Sciberras laqa' din il-proposta u wiegħed li ser jaħdem fuqha biex nintroduċu dan is-servizz.

6.5.2 Il-Kunsillier Mario Fenech staqsa lis-Sindku dwar is-sitwazzjoni relatata mal-WiFi points fil-pjazza u f' postijiet oħra pubbliċi.

Is-Segretarju Eżekuttiv spjega illi kien sar eżerċizzju ma' Tech.mt dwar l-użu ta' kull Wi-Fi point eżistenti fil-lokalitajiet matul il-perijodu bejn l-1 ta' Awwissu 2022 u 1 ta' Frar 2023.

Irrizulta illi diversi points mhux qed jaqbzu il-540 hit (medja ta' 3 kuljum) jew addirittura ma jintużaw xejn. Fejn ikun hemm ammont li jaqbeż il-mija, dan ma jfissirx li jkunu qed jintużaw minn diversi persuni iżda jista' jkun li jkunu qed jiġu użati minn persuna waħda biss.

Għalhekk ġie deċiż illi dawn il-points jiġu terminati minħabba l-fatt li l-użu tagħhom mhux jintuża biżżejjed u għaldaqstant ma baqax aktar sostenibbli. Dawn il-points ser jiġu terminati fil-31 ta' Marzu 2023.

Kien konkluż li l-proġett tal-WiFi points mhuwiex vijabbli biex jerġa jsir.

6.5.3 Il-Kunsillier Mario Fenech staqsa dwar is-sitwazzjoni in konnessjoni mall-Milied minn aspekt ta' armar mat-toroq u l-possibilità ta' attività/attivitàjiet għal dan iż-żmien.

Is-Sindku wieġeb li programm propost tal-Milied ser jiġi diskuss aktar tard fis-seduta peress li hemm item fuq l-agenda.

6.5.4 Il-Kunsillier Mario Fenech staqsa dwar il-possibilità li jiġi krejat sotto-kumitat li jieħu ħsieb jorganizza ċerti attivitàjiet fil-lokalità.

Is-Sindku jaqbel ma' din il-proposta u talab lill-Kunsillieri li għandhom id-dekasteri relatati biex jieħdu ħsieb jinnominaw persuni idoneji li jistgħu jikkontribwixxu għaliex b'hekk jista jitwessa ċ-ċirku ta' parteċipazzjoni.

6.6 KUNSIDERAZZJONI U APPROVAZZJONI TAL-ISKEDA TAL-PAGAMENTI

6.6.1 Is-Segretarju Eżekuttiv ressaq il-lista tal-kredituri kif jidher anness f'dokument immarkat D.

6.6.2 Is-Sindku Dr. Dorian Sciberras imbagħad ippropona li jifhallsu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

Kien hemm qbil unanimu li jsir il-ħlas indikat. Dawn ġew iffirmati mis-Sindku Dott Dorian Sciberras, il-Viċi Sindku Yvonne Bartolo, u l-Kunsillieri Mario Fenech, Matthew Fenech, u Mary Grace Gusman.

6.6.3 Il-Kunsill awtorizza x-xiri għas-servizzi/oġġetti kif jidher hawn taħt:

- i. Kwotazzjoni mingħand il-fornitur logografix signs għall-vettura l-ġdida tal-Kunsill electric powered passenger van għal servizz ta' *half wrapping* għall-ammont ta' Eur1,250.80 VAT inkluż;
- ii. Kwotazzjoni mingħand il-fornitur Charlie Mifsud għal żabra tas-siġar fi Triq Anton Buttigieg għall-ammont ta' Eur1,646.10 VAT inkluż;
- iii. Kwotazzjoni mingħand il-fornitur Joseph Calleja għas-servizz/xiri ta' white Carrara marble, bronze letterings, lavur u stallazzjoni ta' lapida fl-Uffiċċju Amministrattiv tal-Kunsill għall-ammont ta' Eur2,285.00 VAT inkluż;
- iv. Kwotazzjoni mingħand il-fornitur Brian Spiteri għal tiżjin tal-Milied fi Triq San Mikiel għall-prezz ta' Eur1000 VAT inkluż;
- v. Kwotazzjoni mingħand il-fornitur Exterminator Malta Pext Ltd għal servizz ta' intervent minħabba infestazzjoni ta' ġrieden fl-għalqa ta' Dott Pawlu Grech għall-prezz ta' Eur445.00 VAT inkluż;
- vi. Kwotazzjoni mingħand il-fornitur Carl Caruana għall-kiri ta' tiżjin tal-Milied għal Pjazza Ninu Cremona għall-prezz ta' Eur2,725.80 VAT inkluż;
- vii. Kwotazzjoni mingħand il-fornitur Noel Borg għall-kiri ta' tiżjin tal-Milied għal Triq Ġeronimo Abos għall-prezz ta' Eur2,000 VAT inkluż;
- viii. Kwotazzjoni mingħand il-fornitur Għaqda Festi Esterni Ħal Lija għall-kiri u tweħħil ta' antarjoli għall-festi natalizji għall-prezz ta' Eur770 VAT inkluż;
- ix. Kwotazzjoni mingħand il-fornitur Ta' Verna Folk Band għal servizz mużikali fl-attività Meet-and-Greet li ser jorganizza l-Kunsill nhar it-12 ta' Diċembru għall-prezz ta' Eur650 VAT inkluż;
- x. Kwotazzjoni mingħand il-fornitur Maria Scerri għal servizz ta' slitta u l-persunaġġ ta' Father Christmas għall-prezz ta' Eur300 VAT inkluż;

- xi. Kwotazzjoni mingħand il-fornitur Għaqda Mużikali San Pio X għal servizz tal-Banda għall-prezz ta' Eur531.00 VAT inkluż;
- xii. Kwotazzjoni mingħand il-fornitur Noel Pullicino għall-kiri ta' props għall-prezz ta' Eur150.00 VAT inkluż;
- xiii. Kwotazzjoni mingħand il-fornitur Digital Magic Co. Ltd għall-kiri ta' PA system u operator għall-prezz ta' Eur 218.30 VAT inkluż;
- xiv. Kwotazzjoni mingħand il-fornitur Mercieca Bros Confectionery għal Meet-and-Greet għall-prezz ta' Eur135.00 VAT inkluż;
- xv. Kwotazzjoni mingħand il-fornitur John Mary Buhagiar għall-kiri ta' animal stock għal waqt il-purçissjoni għall-prezz ta' Eur450 VAT inkluż;

(Doc. D anness)

6.7 MATERJI KONNESSI MAL-AWTORITÀ TAL-IPPJANAR

- 6.7.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.
- 6.7.2 Applikazzjoni PA/06728/24 – 18, Clover Triq Anton Manoel Caruana L-Iklin 'Sanctioning of existing property from PB/01676/81, PA/7945/94 and PA/411/00 and increasing height of back yard walls.
- 6.7.3 Applikazzjoni PA/07108/24 – 37, Triq in-Namur c/w, Triq il-Plejju, Iklin 'To propose some alterations to the approved permit PA3823/2, including excavation of staircase base'.
- 6.7.4 Applikazzjoni PA/06924/24 – 86, Charlene, Triq Censu Busuttil, Iklin 'Sanctioning of changes from approved PA/6008/20, mainly in relation to pool area and facade due to updated survey.
- 6.7.5 Applikazzjoni PA/06640/24 - Wesgha Louis J.B. Scicluna, Iklin.' Regeneration of landscaping area in Wesgha Louis J.B. Scicluna, including the removal of existing statue and installation of new similar statue made of stone'.

6.8 KUNSIDERAZZJONI U APPROVAZZJONI TAL-QUARTERLY FINANCIAL REPORT JUL-SEP 2024

- 6.8.1 Is-Sindku Dr. Dorian Sciberras stieden lill-Accountant biex jipprezenta l-QFR li jkopri l-perjodu bejn Jannar u Settembru 2024.
- 6.8.2 L-Accountant spjega r-rendikont finanzjarju fid-dettal li jinkludi Overview & Summary, Statement of Income & Expenditure, Statement of Financial Position, Cash Flow Statement, Detailed Income, Detailed Expenditure, Detailed Statement of Financial Position, & Depreciation of PPE.

Id-dħul tal-Kunsill għal dan il-perjodu laħħaq Eur288,884. L-ispiza għal dan il-perjodu kienet ta' Eur304,372 filwaqt li d-deprezzament kien ta' Eur41,090. L-allokazzjoni finanzjarja tal-Gvern kienet tlaħħaq Eur260,199 filwaqt li dħul ieħor kien ta' Eur14,776 iġġenerati mill-permessi li joħroġ il-Kunsill. Dħul mill-LES laħħaq iċ-ċifra ta' Eur1,842.00 filwaqt li dħul ieħor laħħaq iċ-ċifra ta' Eur10,521.00. Is-salarji għal dan il-perjodu laħħqu iċ-ċifra ta' Eur82,199.00 filwaqt li l-ispejjeż għal Operations & Maintenance laħqet iċ-ċifra ta' Eur146,262. L-ispejjeż amministrattivi laħħqu iċ-ċifra ta' Eur34,821.00. Il-financial performance għal dan il-perjodu jirriżulta f'surplus ta' Eur11,651.00.

- 6.8.3 Imbagħad is-Sindku staqsa jekk kienx hemm mistoqsijiet dwar dan ir-rapport. Ma kienx hemm.
- 6.8.4 Is-Sindku Dott Sciberras ressaq mozzjoni ssekondata mill-Viċi Sindku Yvonne Bartolo biex jikkunsidraw u japprovaw l-QFR għal dan il-perjodu.
- 6.8.5 Il-Kunsill approva l-Quarterly Financial Report *nem con*.
- 6.8.6 Ir-rapport ġie ffirmat mis-Sindku u s-Segretarju Eżekuttiv.

6.9 FESTI NATALIZJI 2024

- 6.9.1 Is-Sindku Dott Sciberras ipprezenta programm propost għall-festi natalizji 2024. Informa lill-preżenti li l-Kunsill irnexxielu jottjeni fondi mill-Awtorità Maltija tat-Turiżmu u mill-Kunsill Reġjonali Lvant.

6.9.2 Il-programm propost ġie pprezentat għall-kunsiderazzjoni u l-approvazzjoni tal-preżenti kif jidher hawn taħt:

Il-Ħamis 12 ta' Diċembru – 18:00 – 20:00

Meet-and-Greet – Jieħdu sehem Ta' Verna Folk Band

Il-Komunità tal-Iklin hija mistiedna biex tiskambja l-Awгурju tal-

Milied u tal-Ewwel tas-Sena

Post: Ġnien Ninu Cremona

F'każ tal-maltemp, l-iskambju tal-Awгурju jsir fis-Sala tal-Kunsill

L-Erbgħa 18 ta' Diċembru – 16:00 – 18:00 hrs

Ġej il-Father Christmas'

L-Erbgħa 18 ta' Diċembru

Il-Parroċċa Familja Mqaddsa ser torganizza *Carol singing*,

tberik ta' bambini u presepji w Faċċati tad-djar mit-ffal bejn is-

6:00 p.m. u 7.15p.m. u 7.15 p.m. u 8:45 p.m.

Il-Ħamis 19 ta' Diċembru – 18:00

Purċissjoni Tradizzjonali bil-Bambin Ġesù

'Presepju Ħaj' organizzat mill-Parroċċa Familja Mqaddsa bil-

kollaborazzjoni tal-Kunsill Lokali L-Iklin. *Re-enactment* bil-

persunaġġi lebsin il-kostumi u bl-akkumpanjament tal-mużika.

Tibda minn Triq il-Klin u tgħaddi minn Triq Stefano Erardi, parti

minn Triq Giovanni Curmi, għal Triq Ġeronimo Abos u tkompli

minn Triq Alfons Marija Galea, Triq Pietru Pawl Saydon sall-

Knisja Parrokkjali Familja Mqaddsa.

L-Għaqda Mużikali San Pio X takkumpanja l-purċissjoni

b'innijiet ferrieħa tal-Milied.

Fi pjazza Ninu Cremona se jkunu armati *Christmas stalls* u

sound system biex jiġu esegwiti innijiet popolari tal-Milied

waqt li jkun hemm ħin soċjali flimkien għall-komunità.

It-Tnejn 23 ta' Diċembru

Il-Parroċċa Familja Mqaddsa ser torganizza *Carol singing*,

tberik ta' bambini u presepji w Faċċati tad-djar mit-ffal bejn is-

6:00 p.m. u 7.15p.m. u 7.15 p.m. u 8:45 p.m.

It-Tnejn 30 ta' Diċembru 16:30 – 18:00 hrs

Festin tal-Milied għat-ffal kollha tar-raħal

6.9.3 Wara diskussjoni, is-Sindku Dott. Sciberras ressaq mozzjoni ssekondata mill-Viċi Sindku Yvonne Bartolo dwar il-kunsiderazzjoni u l-approvazzjoni tal-programm propost għall-Milied 2024.

6.9.4 Il-Kunsill approva l-programm propost u l-awtorizzazzjoni għax-xiri u servizzi in konnessjoni mal-ispejjeż tal-Milied.

6.10 L-IMMANIĠĠJAR TAT-TRAFFIKU FIL-LOKALITÀ

6.10.1 Is-Sindku Dott Dorian Sciberras fetaħ diskussjoni dwar l-immaniġġjar tat-traffiku fil-lokalità. Informa lill-preżenti li kienu kellmuh xi residenti minn Triq Ġwann Mamo biex il-Kunsill jirrikunsidra tibdil fl-immaniġġjar tat-traffiku ta' din iż-żona peress li Triq Patri Marjanu Vella hija disinjata bħala two-way traffic, Triq Ċensu Busuttil kienet giet disinjata bħala one-way traffic 'il fuq u Triq Ġużè Muscat Azzopardi hija wkoll disinjata bħala one-way traffic 'il fuq. Is-Sindku kompli jgħid li minn joqgħod fi Triq Ġwann Mamo li hija preżentement disinjata two-way traffic fejn hemm element ta' periklu għaliex vetturi deħlin u ħerġin mill-istess triq.

6.10.2 Wara diskussjoni wiesgħa b'interventi mill-Kunsillieri Matthew Fenech, Mary Grace Gusman u l-Kunsillier Mario Fenech fejn waslu għal konkluzjoni biex il-Kunsill jitlob parir mill-esperti tal-Awtorità dwar it-Trasport ta' Malta qabel mal-istess Kunsill jibda proċess ta' konsultazzjoni mar-residenti biex eventwalment issir rakkomandazzjoni lill-Awtorità għal tibdil fl-immaniġġjar tat-traffiku eżistenti.

6.10.3 Kien hemm qbil unanimu li l-Kunsill jiltaqa' mal-Awtorità regolatorja u nitilqu minn hemm.

6.11 ATTIVITÀ KULTURALI FESTA FJURI 2025

6.11.1 Is-Sindku Dott Sciberras fetaħ diskussjoni dwar l-attività kulturali annwali li qed tiġi ċelebrata kull Mejju bit-tema 'Festa Fjuri'. Is-Sindku qal li sena wara l-oħra din il-attività qed tikber fil-popolarità tagħha u mill-feedback li ksibna kemm permezz tal-mezzi soċjali u wkoll permezz tal-attendenza tal-pubbliku li qed tattendi għal din l-attività nkluz il-feedback tal-partecipanti.

Is-Sindku żied jgħid li mill-esperjenzi passati, kien importanti li l-Kunsill jibda jaħdem kmieni fuq din l-attività u jiffissa data biex tidhol fil-kalendarju għal raġunijiet varji.

Aktar minn hekk, kien importanti li l-Kunsill jaħseb kmieni fl-ordni tal-fjuri għax l-esperjenza qed tkompli tghallimna li minħabba t-tibdil fil-klima, anke mill-esperjenza ta' dawn l-aħħar sentejn, l-ordni tal-fjura kienet qed issir tard u għaldaqstant ikun tajjeb li l-Kunsill jstabilixxi data għall-edizzjoni 2025 u jawtorizza x-xiri tal-petunia biex ikun hemm żmien suffiċċjenti biex il-fjuri tiffjorixxi fl-aqwa tagħha.

6.11.2 Wara diskussjoni wiesgħa dwar dan is-sugġett b'interventi tajbin u validi mill-Kunsillieri, gie deċiż li l-attività kulturali annwali terġa tiġi kkonfermata għal nhar is-Sibt 17 ta' Mejju 2025. Aktar diskussjonijiet dwar l-attività kulturali isiru fis-seduti li jmiss tal-Kunsill.

6.12 TMIEM TAL-LAQQGĦA U DATA TAS-SEDUTA LI JMISS

6.12.1 Qabel spiċċat il-laqqgħa kien hemm ftehim li s-seduta li jmiss issir nhar l-Erbgħa, 11 ta' Diċembru 2024 fil-5.00 pm.

6.12.2 Dawn il-minuti sejrjn ikunu mressqa u approvati waqt is-seduta tal-Kunsill ta' nhar l-Erbgħa, 11 ta' Diċembru 2024 fil-5.00 pm.

6.12.3 Il-laqqgħa giet fi tmiem tagħha fis-7.30 pm.



Dr. Dorian Sciberras
Sindku



Etienne Montfort
Segretarju Eżekuttiv